

ত্রিপুরা হাফাঙ
ককথুম তেই হুকুমু দাগিখুঙ

স-২১৫০

আগরতলা, ১২ ডিসেম্বর, ২০২৪

হাসতেরেমনি থাঙনুক তের-২০২৪

থাঙনুকনি সায়মুঙ জরা রীকজাক আঁঙনা নাঙনায় : সিকলা হামক্রায় তেই থাঙ নায়খুঙনি মন্ত্ৰি



থাঙনুক আঁঙখা লুকুবসঙনি নুকমারি। থাঙনুকনি বিসিংতাই লুকুবসঙন' হজাক খীলায় তিসানা নাঙনায়। থাঙনায় ১১ ডিসেম্বরনি সানজাঅ রবীন্দ্র শতবার্ষিকী ভবননি ২নং হল' হাসতেরেমনি থাঙনুক তেরন' চেঙগাঁই রাই সিকলা হামক্রায় তেই থাঙ নায়খুঙনি মন্ত্ৰি টিঙ্কু রায় অ কক সাখা। পানদাঅ সিকলা হামক্রায় তেই থাঙ নায়খুঙনি মন্ত্ৰি টিঙ্কু রায় তেইব' সাখা, থাঙনুকনি সায়মুঙ জরা রীকজাক আঁঙনা নাঙনায়। ব' সাখা, তাবুকনি জরাঅ লুকুরক তাম' নাঙ আবন' উনসুকনা নাঙনায় তেই আবন' রাঁগাঁইন' থাঙনুক ফুনুকনা নাঙনায়। আবনি বিসিংতাইসে নায়নায়রকনি খা সতনায় মাননায়। ব' অ থাঙনুক তের' কাহাম খীলায় সঙচাজাকনা বাৰ্গাঁই দিয়াইখা।

পানদানি তাঙফাঙ হাসতেরেমনি কালচারাল অ্যাডভাইজরি কমিটিনি ভাইস চেয়ারম্যান সুব্রত চক্রবর্তী সাখা, বুবাথ্ৰা জরানি সিমিনি' ত্রিপুরাঅ থাঙনুক চেঙজাকখা। থাঙনুক লুকুবসঙনি কক সাউই তাবুকনি জরানি ককন' খুরসাখা। পানদানি নগরায় মতম মুঙগাঁনাঙ থাঙনুক মাসানায় মানিক দত্ত সাখা, রাঁঙ লুকুরকন' জ্ঞানী সানামঅ। হুকুমুনি লয় খীলায়মুঙ রাঁবায়কাঁরাঁঙ বরক সানামঅ। খরকসা বরক কাহাম আঁঙনা বাৰ্গাঁই হুকুমু বায় গাঁদালজাক আঁঙনা নাঙনায়। ন্যাশনাল স্কুল অব ড্রামানি রিজিওন্যাল অফিসার বিপ্লব বরকাকতি বাথঙ খীলায় ককমুঙ নাৰীকফুর অ থাঙনুক তের কাহাম খীলায় সঙচাজাকনা বাৰ্গাঁই দিয়াইখা।

পানদাঅ লামসৰ্গাঁই ককমুঙ নাৰীকফুর ককথুম তেই হুকুমু নায়খুঙনি দাগিফাঙ বিম্বিসার ভট্টাচার্য সাখা, সালচিবানি অ থাঙনুক তেরঅ ৩৪টা বদল মানজাকখা, পায়নায় বাঁসকাঙনি ২৫ ডিসেম্বরঅ। থাঙনায় বিসিনি থাঙনুক তেরঅ ২১টা বদল মানজাকখা। রবীন্দ্র ভবননি ২নং হল' সোমবারনি সিমি শুক্রবার কায়নায় খীলায় তেই শনিবার বায় রবিবার কায়থাম খীলায় থাঙনুক ফুনুকজাকনায়। ব' সাখা, তাকলায়নি থাঙনুক তেরঅ ৪০০ নি কাঁবাঙ থাঙনুক ফুনুকজাকনায়। হাসতেনি রাঁবায় কাঁরাঁঙরকনি রাঁঙমুঙনি হামক্রায়নি সেপ খীলায় রাঁনাঅ হাসতে হাফাঙনি ককথুম তেই হুকুমু নায়খুঙ সামুঙ তাঙগাঁই তঙগ'। তাকলায়নি অ থাঙনুক তের' জতন' মানজাকনা বাৰ্গাঁই ব' কবগখা। পানদাঅ চেঙমুঙনি রাঁচাবমুঙ রাঁচাবখা আশা সঙ্গীত কলাকেন্দ্রনি রাঁবায়কাঁরাঁঙরক।
